

(ബി) കരിഞ്ചന്ത, പൂഴ്ത്തിവയ്പ് എന്നിവ തടയുന്നതിനായി എന്തൊക്കെ നടപടികളാണ് സ്വീകരിക്കുന്നതെന്ന് വ്യക്തമാക്കാമോ?

പൊതുവിതരണ ശൃംഖലയിലെ അഴിമതിയും ക്രമക്കേടും ഇല്ലാതാക്കുന്നതിന് ഭക്ഷ്യധാന്യ വിപണിയിലെ തട്ടിപ്പുകൾ, കരിഞ്ചന്ത, പൂഴ്ത്തിവയ്പ്, അവധി വ്യാപാരം, കൃത്രിമ വിലക്കയറ്റം മുതലായവ തടയുന്നതിന് ശക്തമായ ഒരു പരിശോധന സംവിധാനം വകുപ്പ് തലത്തിൽ നിലവിലുണ്ട്. ഇപ്രകാരം വകുപ്പിലെ പരിശോധന ഉദ്യോഗസ്ഥർ നിരന്തരം പരിശോധന നടത്തുകയും നിയമലംഘനം നടത്തുന്നവർക്കെതിരെ KTPDS (Control) order 2021 പ്രകാരം ശക്തമായ നടപടികൾ സ്വീകരിച്ച് വരുകയും ചെയ്യുന്നുണ്ട്. കോവിഡ് 19-ഉം ആയി ബന്ധപ്പെട്ട് ഭക്ഷ്യ ധാന്യങ്ങളുടെ ദൗർലഭ്യം ഉണ്ടാകാതിരിക്കുന്നതിനും കരിഞ്ചന്തയും പൂഴ്ത്തിവയ്പും തടയുന്നതിനും ശക്തമായ പരിശോധനകൾ വഴി കഴിഞ്ഞിട്ടുണ്ട്. ഓരോ ദിവസത്തേയും അവശ്യ സാധനങ്ങളുടെ വിലവർദ്ധനവ് ലഭ്യമാക്കി അവലോകനം നടത്തി അവശ്യ സാധനങ്ങളുടെ വില വർദ്ധനവ്, സ്റ്റോക്ക് ലഭ്യത ഉറപ്പുവരുത്തി തടയാൻ സാധിച്ചിട്ടുണ്ട്. ദേശീയ ഭക്ഷ്യ ഭദ്രതാ നിയമം 2013 അനുശാസിക്കുന്ന രീതിയിൽ, ഓൺലൈൻ പരാതി പരിഹാര സംവിധാനം, ഭക്ഷ്യ കമ്മീഷന്റെ പ്രവർത്തനം എന്നിവ ആരംഭിക്കുകയും കൂടാതെ സംസ്ഥാനത്തെ ജില്ലാ, താലൂക്ക് റേഷൻ കട വിജിലൻസ് കമ്മിറ്റികൾ രൂപീകരിക്കുകയും ചെയ്തതിലൂടെ ക്രമക്കേടുകൾ തടയാൻ സാധിച്ചിട്ടുണ്ട്.

മലബാർ കാൻസർ സെന്റർ

56(3487) ശ്രീ. എ. എൻ. ഷംസീർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) തലശ്ശേരി നിയോജകമണ്ഡലത്തിലെ മലബാർ കാൻസർ സെന്ററിന് 2011 മുതൽ ഭരണാനുമതി ലഭ്യമാക്കിയ പ്രവൃത്തികൾ ഏതൊക്കെയാണെന്നും ആയതിന് അനുവദിച്ച തുകയടക്കം വ്യക്തമാക്കാമോ;

(ബി) മലബാർ കാൻസർ സെന്ററിന് 2011 മുതൽ ഭരണാനുമതി ലഭിച്ച പദ്ധതികളുടെ ഓരോ വർഷവുമുള്ള ഫണ്ട് റിലീസ് സംബന്ധിച്ചുള്ള വിവരങ്ങൾ ലഭ്യമാക്കാമോ?

(എ&ബി) തലശ്ശേരി നിയോജകമണ്ഡലത്തിലെ മലബാർ കാൻസർ സെന്ററിന് 2011 മുതൽ ഭരണാനുമതി ലഭ്യമാക്കിയ പ്രവൃത്തികൾ, ഓരോ വർഷവുമുള്ള ഫണ്ട് റിലീസ് സംബന്ധിച്ചുള്ള വിവരങ്ങൾ എന്നിവ അനുബന്ധമായി ചേർത്തിരിക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) പ്രസ്തുത പദ്ധതികളിൽ ഏതൊക്കെ വർഷങ്ങളിൽ ഭരണാനുമതി ലഭിച്ച പദ്ധതികൾക്കാണ് ഇനിയും ഫണ്ട് റിലീസ് ചെയ്യാനുള്ളതെന്നും ആയതിൽ ഇതുവരെ സ്വീകരിച്ച നടപടികൾ എന്തൊക്കെയാണെന്നും പ്രസ്തുത പ്രവൃത്തികൾക്ക് അടിയന്തരമായി ഫണ്ട് റിലീസ് ചെയ്യുന്നതിന് ആവശ്യമായ നടപടികൾ സ്വീകരിക്കുമോയെന്നും അറിയിക്കാമോ?

പ്രസ്തുത പദ്ധതികളിൽ 2014-15 മുതൽ 2019-20 വരെയുള്ള പദ്ധതികളിൽ ആകെ 8734.46 ലക്ഷം രൂപ ഇനിയും റിലീസ് ചെയ്യാവാനുണ്ട്. ഭരണാനുമതി ലഭ്യമായ പ്രവൃത്തികൾക്ക് പദ്ധതികൾ പൂർത്തീകരിക്കുന്ന ക്രമത്തിൽ ഫണ്ട് റിലീസ് ചെയ്യുന്നത് പരിശോധിക്കുന്നതാണ്.

കോൺട്രാക്ട് അടിസ്ഥാനത്തിൽ ജോലി ചെയ്യുന്ന വനിത ജീവനക്കാർ

57(3488) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സർക്കാർ സ്ഥാപനത്തിൽ കോൺട്രാക്ട് അടിസ്ഥാനത്തിൽ ജോലി ചെയ്തുവരുന്ന വനിത ജീവനക്കാർക്ക് ശമ്പളത്തോടുകൂടിയ പ്രസവാവധിക്ക് അർഹതയുണ്ടോ?

കെ.എസ്.ആർ, ഭാഗം I, അനുബന്ധം 1 പ്രകാരമുള്ള കരാറിൽ ഏർപ്പെടുകയോ കരാർ ജീവനക്കാർക്ക് കെ.എസ്.ആർ.-ലെ അവധി ചട്ടങ്ങൾ ബാധകമാക്കുകയോ ചെയ്തിട്ടുള്ളപക്ഷം പ്രസ്തുത വനിത ജീവനക്കാർക്ക് കെ.എസ്.ആർ, ഭാഗം I, അനുബന്ധം VIII ചട്ടം 2-ന് ചുവടെയുള്ള കുറിപ്പ് പ്രകാരം ശമ്പളത്തോടുകൂടിയ പ്രസവ അവധിക്ക് അർഹതയുണ്ട്. ഈ ചട്ടങ്ങളിലെ വ്യവസ്ഥകൾ പരിഷ്കരിച്ച് 4-1-2021- ലെ സ.ഉ.(അച്ചടി) നം. 02/2021/ധന ഉത്തരവ് പുറപ്പെടുവിച്ചിട്ടുണ്ട്. ആയത് അനുബന്ധമായി ചേർത്തിട്ടുണ്ട്.*

(ബി) ഇത്തരം വനിത ജീവനക്കാർ ഹിസ്ട്രിക്യൂട്ടിക്ക് വിധേയമായാൽ അവർക്ക് 45 ദിവസത്തെ ശമ്പളത്തോടുകൂടിയ അവധിക്ക് അർഹതയുണ്ടോ?

ഇല്ല

(സി) ഇല്ലെങ്കിൽ മാനുഷിക പരിഗണനയിൽ ആയത് അനുവദിക്കാൻ നടപടി സ്വീകരിക്കുമോ?

ഇപ്പോൾ പരിഗണനയിലില്ല.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.